



2024/1110

23.5.2024

REGOLAMENT TA' IMPLIMENTAZZJONI TAL-KUMMISSJONI (UE) 2024/1110

tal-10 ta' April 2024

li jemenda r-Regolament (UE) Nru 748/2012 fir-rigward tal-ajrunavigabbiltà inizjali tas-sistemi tal-inġenji tal-ajru minghajr bdot abbord soġġetti għaċ-ċertifikazzjoni, u r-Regolament ta' Implimentazzjoni (UE) 2019/947 fir-rigward tar-regoli u l-proċeduri għat-thaddim tal-inġenji tal-ajru minghajr bdot abbord

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jistabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91 ⁽¹⁾, u b'mod partikolari l-Artikoli 57 u l-Artikolu 62(14), il-punt (a) tiegħu;

Billi:

- (1) Sistema tal-inġenji tal-ajru minghajr bdot abbord (UAS) tinkludi l-unità tal-kontroll u tal-monitoraġġ (CMU) u l-komponenti tagħha li jenhtieg li jiġu indirizzati mis-sistema tal-analiżi tal-informazzjoni dwar is-sikurezza implimentata mill-Aġenzija tas-Sikurezza tal-Avjazzjoni tal-Unjoni Ewropea ("l-Aġenzija") biex l-awtorità rilevanti tal-Istati Membri u l-Kummissjoni jingħataw l-informazzjoni, inkluż ir-rakkomandazzjonijiet jew l-azzjonijiet korrettivi li jridu jittiehdu, biex jirreaġixxu għal problema tas-sikurezza u għal incident jew vulnerabbiltà tas-sigurtà tal-informazzjoni b'impatt potenzjali fuq is-sikurezza tal-avjazzjoni.
- (2) Għall-finijiet tal-ghoti tal-awtorizzazzjoni operazzjonali meħtieġa f'konformità mal-Artikolu 12 tar-Regolament ta' Implimentazzjoni tal-Kummissjoni (UE) 2019/947 ⁽²⁾, l-awtorità kompetenti jenhtieg li tqis it-termini u l-kundizzjonijiet stabbiliti fil-kundizzjonijiet tat-titjir stabbiliti u approvati skont ir-Regolament tal-Kummissjoni (UE) Nru 748/2012 ⁽³⁾ meta inġenju tal-ajru minghajr bdot abbord (UA) li d-disinn tiegħu jkun iċċertifikat, ma jkunx jissodisfa, jew ma jkunx intwera li jissodisfa, ir-rekwiżiti tal-ajrunavigabbiltà applikabbli.
- (3) Biex tkun żgurata implimentazzjoni uniformi tar-rekwiżiti tal-ajrunavigabbiltà għall-operazzjonijiet ta' UAS, u l-konformità ma' tali rekwiżiti, meta r-riskju ta' operazzjoni bil-UAS fil-kategorija "specifika", kif stabbilit fl-Artikolu 5 tar-Regolament ta' Implimentazzjoni (UE) 2019/947, ikun jista' jittaffa biss bl-użu ta' UAS li tkun inhargitilha ċertifikat tat-tip jew ċertifikat tat-tip ristrett għad-disinn, jenhtieg li jkun meħtieġ ċertifikat tal-ajrunavigabbiltà jew ċertifikat ristrett tal-ajrunavigabbiltà għall-UA. Barra minn hekk, meta l-Aġenzija tkun stabbiliet rekwiżiti tal-protezzjoni ambjentali, jenhtieg li jkun meħtieġ ukoll ċertifikat tal-istorbju.
- (4) Għall-finijiet tal-iskambju tal-informazzjoni dwar is-sikurezza f'konformità mal-Artikolu 19 tar-Regolament ta' Implimentazzjoni (UE) 2019/947, l-operatur tal-UAS ta' UA li d-disinn tiegħu jkun iċċertifikat jenhtieg li jirrapporta lid-detentur tal-approvazzjoni tad-disinn tal-UAS jew tal-komponent kull avveniment jew kundizzjoni relatati mas-sikurezza tal-UAS jew tal-komponent identifikati mill-organizzazzjoni f'konformità mar-Regolament (UE) Nru 376/2014 tal-Parlament Ewropew u tal-Kunsill ⁽⁴⁾.

⁽¹⁾ ĠU L 212, 22.8.2018, p. 1, ELI: <http://data.europa.eu/eli/reg/2018/1139/oj>.

⁽²⁾ Ir-Regolament ta' Implimentazzjoni tal-Kummissjoni (UE) 2019/947 tal-24 ta' Mejju 2019 dwar ir-regoli u l-proċeduri għall-operazzjoni ta' inġenji tal-ajru minghajr bdot abbord (GU L 152, 11.6.2019, p. 45, ELI: http://data.europa.eu/eli/reg_impl/2019/947/oj).

⁽³⁾ Ir-Regolament tal-Kummissjoni (UE) Nru 748/2012 tat-3 ta' Awwissu 2012 li jistabbilixxi regoli ta' implimentazzjoni għaċ-ċertifikazzjoni tal-airworthiness u ambjentali ta' inġenji tal-ajru u ta' prodotti, partijiet u tagħmir relatati, kif ukoll għaċ-ċertifikazzjoni ta' organizzazzjonijiet relatati mad-disinn u l-produzzjoni, ĠU L 224, 21.8.2012, p. 1, ELI: <http://data.europa.eu/eli/reg/2012/748/oj>).

⁽⁴⁾ Ir-Regolament (UE) Nru 376/2014 tal-Parlament Ewropew u tal-Kunsill tat-3 ta' April 2014 dwar ir-rappurtar, l-analiżi u s-segwitu ta' okkorrenzi fl-avjazzjoni ċivili, li jemenda r-Regolament (UE) Nru 996/2010 tal-Parlament Ewropew u tal-Kunsill u li jhassar id-Direttiva 2003/42/KE tal-Parlament Ewropew u tal-Kunsill, u r-Regolamenti tal-Kummissjoni (KE) Nru 1321/2007 u (KE) Nru 1330/2007 (GU L 122, 24.4.2014, p. 18, ELI: <http://data.europa.eu/eli/reg/2014/376/oj>).

- (5) Biex jikkontribwixxi għat-titjib tas-sikurezza, l-operatur tal-UAS ta' UA li d-disinn tiegħu jkun iċċertifikat jew li juża komponent tal-UAS iċċertifikat jenhtieg li jimplimenta kull miżura tas-sikurezza awtorizzata mill-awtorità kompetenti jew informazzjoni obbligatorja rilevanti dwar is-sikurezza mahruġa mill-Aġenzija, inkluż direttivi dwar l-ajrunavigabbiltà f'konformità mar-rekwiżiti tal-kontinwità tal-ajrunavigabbiltà tal-UAS stabbiliti fir-Regolament Delegat tal-Kummissjoni (UE) 2024/1107 ⁽⁵⁾.
- (6) Għaldaqstant, ir-Regolament (UE) Nru 748/2012 u r-Regolament ta' Implimentazzjoni (UE) 2019/947 jenhtieg li jiġu emendati skont dan.
- (7) Biex il-partijiet ikkonċernati jingħataw biżżejjed żmien biex jiżguraw il-konformità mal-qafas il-ġdid għall-ajrunavigabbiltà inizjali tal-UAS iċċertifikati, dan ir-Regolament jenhtieg li japplika mill-1 ta' Mejju 2025.
- (8) L-Aġenzija hejjiet abbozz ta' regoli ta' implimentazzjoni u pprezentatu mal-Opinjoni Nru 03/2023 ⁽⁶⁾ skont l-Artikolu 75(2), il-punti (b) u (c), u l-Artikolu 76(1) tar-Regolament (UE) 2018/1139.
- (9) Il-miżuri previsti f'dan ir-Regolament huma f'konformità mal-opinjoni tal-Kumitat stabbilit bl-Artikolu 127(1) tar-Regolament (UE) 2018/1139,

ADOTTAT DAN IR-REGOLAMENT:

Artikolu 1

Emendi tar-Regolament (UE) Nru 748/2012

L-Anness I (il-Parti 21) tar-Regolament (UE) Nru 748/2012 huwa emendat f'konformità mal-Anness I ta' dan ir-Regolament.

Artikolu 2

Emendi tar-Regolament ta' Implimentazzjoni (UE) 2019/947

Ir-Regolament ta' Implimentazzjoni tal-Kummissjoni (UE) 2019/947 huwa emendat kif ġej:

- (1) it-titolu huwa sostitwit b'dan li ġej:
“Regolament ta' Implimentazzjoni tal-Kummissjoni (UE) 2019/947 tal-24 ta' Mejju 2019 dwar ir-regoli u l-proċeduri għat-thaddim tas-sistemi tal-inġenji tal-ajru mingħajr bdot abbord”;
- (2) l-Artikolu 2 huwa emendat kif ġej:
 - (i) l-ewwel paragrafu jiġihassar;
 - (ii) fit-tieni paragrafu, il-kliem introdutturju jiġi sostitwit b'dan li ġej:
“Għall-finijiet ta' dan ir-Regolament, għandhom japplikaw id-definizzjonijiet li ġejjin.”;
 - (iii) il-punt (1) jiġi sostitwit b'dan li ġej:
“(1) “sistema tal-inġenji tal-ajru mingħajr bdot abbord (UAS)” tfisser inġenju tal-ajru mingħajr bdot abbord, kif definit fl-Artikolu 3(30) tar-Regolament (UE) 2018/1139, u l-unità tal-kontroll u tal-monitoraġġ tiegħu.”;
 - (iv) il-punti (26) u (27) jiġu sostitwiti b'dan li ġej:
“(26) “unità tal-kontroll u tal-monitoraġġ (CMU)” tfisser it-tagħmir għall-kontroll u għall-monitoraġġ mill-bogħod tal-inġenji tal-ajru mingħajr bdot abbord, kif definit fl-Artikolu 3(32) tar-Regolament (UE) 2018/1139;
(27) “konnessjoni C2” tfisser il-konnessjoni tad-data bejn il-UA u s-CMU għall-finijiet tal-ġestjoni tat-titjira.”;

⁽⁵⁾ Ir-Regolament Delegat tal-Kummissjoni (UE) 2024/1107 tat-13 ta' Marzu 2024 li jissupplimenta r-Regolament (UE) 2018/1139 tal-Parlament Ewropew u tal-Kunsill billi jistabbilixxi regoli dettaljati għall-kontinwità tal-ajrunavigabbiltà tas-sistemi tal-inġenji tal-ajru iċċertifikati mingħajr bdot abbord u l-komponenti tagħhom, u dwar l-approvazzjoni tal-organizzazzjonijiet u tal-persunal involuti f'dawn il-kompiti (ĠU L, 2024/1107, 17.4.2024, ELI: http://data.europa.eu/eli/reg_del/2024/1107/oj).

⁽⁶⁾ L-Opinjoni Nru 03/2023 – Introduzzjoni ta' qafas regolatorju għall-operat tad-droni — L-abilitazzjoni tal-mobbiltà bl-ajru innovattiva bl-MVCA, l-ajrunavigabbiltà inizjali tal-UAS soġġetti għaċ-ċertifikazzjoni, u l-kontinwità tal-ajrunavigabbiltà ta' dawkl-UAS operati fil-kategorija “specifika” | EASA (europa.eu)

(v) jizzied il-punt (35) ġdid li ġej:

“(35) “komponent tal-UAS” tfisser kwalunkwe magna, skrun jew parti mill-UA, jew xi element tal-unità tal-kontroll u tal-monitoraġġ (CMU);”;

(3) fl-Artikolu 7, jiddaħhal il-paragrafu 2a ġdid kif ġej:

“2a. L-operatur ta’ UAS li tissodisfa l-kundizzjonijiet speċifikati fil-punt 1(d) tal-Artikolu 40 tar-Regolament Delegat (UE) 2019/945 għandu jkseb iċ-ċertifikati li ġejjin:

- (i) ċertifikat tal-ajrunavigabbiltà jew ċertifikat ristrett tal-ajrunavigabbiltà maħruġ f’konformità mas-Subparti H tal-Anness I (il-Parti 21) tar-Regolament tal-Kummissjoni (UE) Nru 748/2012 (*);
- (ii) ċertifikat tal-istorbju maħruġ skont is-Subparti I tal-Anness I (il-Parti 21) tar-Regolament tal-Kummissjoni (UE) Nru 748/2012 meta l-UA ikun soġġett għar-rekwiżiti tal-protezzjoni ambjentali stabbiliti fil-punt 21.B.85 tar-Regolament (UE) Nru 748/2012.

(*) Ir-Regolament tal-Kummissjoni (UE) Nru 748/2012 tat-3 ta’ Awwissu 2012 li jstabbilixxi regoli ta’ implimentazzjoni għaċ-ċertifikazzjoni tal-airworthiness u ambjentali ta’ inġenji tal-ajru u ta’ prodotti, partijiet u tagħmir relatati, kif ukoll għaċ-ċertifikazzjoni ta’ organizzazzjonijiet relatati mad-disinn u l-produzzjoni (riformulazzjoni) (ĠU L 224, 21.8.2012, p. 1, ELI: <http://data.europa.eu/eli/reg/2012/748/oj>).”;

(4) l-Artikolu 12 huwa emendat kif ġej:

(i) il-paragrafu 2 jiġi sostitwit b’dan li ġej:

“2. L-awtorità kompetenti għandha tagħti awtorizzazzjoni operazzjonali meta:

(a) l-evalwazzjoni mwettqa skont il-paragrafu 1 tikkonkludi li:

- (i) l-oġġettivi tas-sikurezza operazzjonali jqisu r-riskji tal-operazzjoni;
- (ii) il-kombinament tal-miżuri tal-mitigazzjoni li jikkonċernaw il-kundizzjonijiet operattivi għat-twettiq tal-operazzjonijiet, il-kompetenza tal-persunal involut u l-karatteristiċi tekniċi tal-inġenju tal-ajru mingħajr bdot abbord, huma adegwati u sodi biżżejjed biex l-operazzjoni tinzamm sikura fid-dawl tar-riskji identifikati fuq l-art u fl-ajru;
- (b) għall-UAS iċ-ċertifikati jew li se jiġu ċertifikati skont l-Artikolu 40, il-punt 1(d), tar-Regolament Delegat (UE) 2019/945, il-UAS ikollhom:
 - (i) ċertifikat validu tal-ajrunavigabbiltà jew ċertifikat validu ristrett tal-ajrunavigabbiltà u, jekk il-UA jkun soġġett għar-rekwiżiti tal-protezzjoni ambjentali stabbiliti fil-punt 21.B.85 tar-Regolament (UE) Nru 748/2012, ċertifikat validu tal-istorbju;
 - (ii) jekk il-UA ma jkunx jissodisfa, jew ma jkunx intwera li jissodisfa, ir-rekwiżiti applikabbli tal-ajrunavigabbiltà, il-kundizzjonijiet tat-titjir approvati skont is-Subparti P tal-Anness I (il-Parti 21) tar-Regolament (UE) Nru 748/2012;
- (c) l-operatur tal-UAS ikun ipprova dikjarazzjoni lill-awtorità kompetenti li tikkonferma li l-operazzjoni maħsuba tikkonforma ma’ kull regola tal-Unjoni u nazzjonali applikabbli relatata magħha, b’mod partikolari, fir-rigward tal-privatezza, il-protezzjoni tad-data, ir-responsabbiltà, l-assigurazzjoni, is-sikurezza u l-protezzjoni ambjentali.”;

(ii) fil-paragrafu 4, il-punt (c), jizziedu l-punti (vii) u (viii) li ġejjin:

- “(vii) iċ-ċertifikat tal-ajrunavigabbiltà jew iċ-ċertifikat ristrett tal-ajrunavigabbiltà u iċ-ċertifikat tal-istorbju, meta dawn iċ-ċertifikati jkunu nħarġu;
- (viii) il-kundizzjonijiet tat-titjir approvati f’konformità mar-Regolament (UE) Nru 748/2012 meta l-UAS tkun tissodisfa l-kundizzjonijiet stabbiliti fl-Artikolu 40, il-punt 1(d) tar-Regolament Delegat (UE) 2019/945 u l-UA ma jkunx jissodisfa, jew ma jkunx intwera li jissodisfa, ir-rekwiżiti tal-ajrunavigabbiltà applikabbli.”;

(5) fl-Artikolu 19, jiżdied il-paragrafu 6 li ġej:

“6. Minkejja r-Regolament (UE) Nru 376/2014, l-operatur tal-UAS ta' ingenu tal-ajru minghajr bdot abbord li d-disinn tiegħu jkun iċċertifikat għandu jirrapporta lid-detentur tal-approvazzjoni tad-disinn tal-UAS jew tal-komponent tal-UAS kull avveniment jew kundizzjoni relatata mas-sikurezza tal-UAS jew tal-komponent tal-UAS identifikat mill-organizzazzjoni. B'mod partikolari, l-operatur tal-UAS għandu jirrapporta kull aċċident jew incident serju li jinvolvi l-UAS jew il-komponent tal-UAS, li jipperikola jew, jekk ma jissewwiex jew jiġi indirizzat kif xieraq, jista' jipperikola s-sikurezza tal-UAS jew ta' xi persuna fiżika jew ġuridika.”;

(6) l-Anness huwa emendat f'konformità mal-Anness II ta' dan ir-Regolament.

Artikolu 3

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Mejju 2025.

Madankollu, l-Anness I, il-punt (2) għandu japplika mit-22 ta' Frar 2026.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' April 2024.

Għall-Kummissjoni

Il-President

Ursula VON DER LEYEN

ANNEX I

L-Anness I (il-Parti 21) tar-Regolament tal-Kummissjoni (UE) Nru 748/2012 huwa emendat kif ġej:

(1) fil-punt 21.B.20, il-punt (b) jiġi sostitwit b'dan li ġej:

“(b) L-Aġenzija għandha timplimenta sistema biex tanalizza sew kull informazzjoni rilevanti għas-sikurezza li tkun irċeviet, u biex mingħajr dewmien żejjed tipprovdi kull informazzjoni lill-awtorità rilevanti tal-Istati Membri u lill-Kummissjoni, inkluż ir-rakkomandazzjonijiet jew l-azzjonijiet korrettivi li jridu jittiehdu, skont il-htieġa għal reazzjoni fil-hin għal problema tas-sikurezza li tkun tinvolvi prodotti, partijiet, tagħmir, unitajiet tal-kontroll u tal-monitoraġġ (CMUs), komponenti tas-CMU, u persuni jew organizzazzjonijiet li huma soġġetti għar-Regolament (UE) 2018/1139 u għall-atti delegati u ta' implimentazzjoni tiegħu.”;

(2) fil-punt 21.B.20 A ⁽¹⁾, il-punt (b) jiġi sostitwit b'dan li ġej:

“(b) L-Aġenzija għandha timplimenta sistema biex tanalizza sew kull informazzjoni rilevanti sinifikanti għas-sikurezza li tkun irċeviet f'konformità mal-punt 21.B.15(c) u biex mingħajr dewmien żejjed tipprovdi kull informazzjoni lill-Istati Membri u lill-Kummissjoni, inkluż ir-rakkomandazzjonijiet jew l-azzjonijiet korrettivi li jridu jittiehdu, skont il-htieġa għal reazzjoni fil-hin għal incident jew vulnerabbiltà tas-sigurtà tal-informazzjoni b'impatt potenzjali fuq is-sikurezza tal-avjazzjoni li jinvolvu prodotti, partijiet, unitajiet tal-kontroll u tal-monitoraġġ (CMUs), komponenti tas-CMU, tagħmir mhux installat, u persuni jew organizzazzjonijiet soġġetti għar-Regolament (UE) 2018/1139 u għall-atti delegati u ta' implimentazzjoni tiegħu.”;

(3) fil-punt 21.B.120, il-punt (a) jiġi sostitwit b'dan li ġej:

“(a) Malli tircievi applikazzjoni għall-hruġ ta' ittra ta' ftehim biex tintwera l-konformità tal-prodotti, tal-partijiet, tat-tagħmir, tal-unitajiet tal-kontroll u tal-monitoraġġ (CMUs) u tal-komponenti tas-CMU individwali, l-awtorità kompetenti għandha tivverifika l-konformità tal-applikant mar-rekwiżiti applikabbli.”;

(4) fil-punt 21.B.125, il-punt (d), il-paragrafu introduttorju jiġi sostitwit b'dan li ġej:

“(d) Meta jkun hemm sejba waqt sorveljanza jew b'xi mezz ieħor, l-awtorità kompetenti għandha, mingħajr preġudizzju għal xi azzjoni addizzjonali meħtieġa skont ir-Regolament (UE) 2018/1139 u l-atti delegati u ta' implimentazzjoni tiegħu, tikkomunika s-sejba bil-miktub lill-organizzazzjoni u titlob għal azzjoni korrettiva li tindirizza n-nonkonformità jew in-nonkonformitajiet identifikati. Meta sejba tal-livell 1 tkun relatata direttament ma' ingenu tal-ajru, jew ma' unità tal-kontroll u tal-monitoraġġ (CMU), l-awtorità kompetenti għandha tinforma lill-awtorità kompetenti tal-Istat Membru fejn ikun irreġistrat l-ingenu tal-ajru, jew l-ingenu tal-ajru mingħajr bdot abbord (UA) ikkontrollat minn dik is-CMU.”;

(5) il-punt 21.B.135 huwa emendat kif ġej:

(a) il-kliem introduttorju u l-punt (a) huma sostitwiti b'dan li ġej:

“L-awtorità kompetenti għandha żżomm l-ittra ta' ftehim sakemm:

(a) il-manifattur juża kif suppost il-Formola 52 tal-EASA (ara l-Appendiċi VIII) bħala dikjarazzjoni tal-konformità għal ingenu tal-ajru shih, u l-Formola 1 tal-EASA (ara l-Appendiċi I) għall-prodotti għajr l-ingeni tal-ajru, il-partijiet, it-tagħmir, l-unitajiet tal-kontroll u tal-monitoraġġ (CMUs) u l-komponenti tas-CMU shah; u”;

⁽¹⁾ Applikabbli mit-22 ta' Frar 2026 – ir-Regolament ta' Implimentazzjoni tal-Kummissjoni (UE) 2023/203 tas-27 ta' Ottubru 2022 li jstabbilixxi regoli għall-applikazzjoni tar-Regolament (UE) 2018/1139 tal-Parlament Ewropew u tal-Kunsill, fir-rigward tar-rekwiżiti tal-ġestjoni tar-riskji għas-sigurtà tal-informazzjoni b'impatt potenzjali fuq is-sikurezza tal-avjazzjoni għall-organizzazzjonijiet koperti mir-Regolamenti tal-Kummissjoni (UE) Nru 1321/2014, (UE) Nru 965/2012, (UE) Nru 1178/2011, (UE) 2015/340, mir-Regolamenti ta' Implimentazzjoni tal-Kummissjoni (UE) 2017/373 u (UE) 2021/664, u għall-awtoritajiet kompetenti koperti mir-Regolamenti tal-Kummissjoni (UE) Nru 748/2012, (UE) Nru 1321/2014, (UE) Nru 965/2012, (UE) Nru 1178/2011, (UE) 2015/340 u (UE) Nru 139/2014, mir-Regolamenti ta' Implimentazzjoni tal-Kummissjoni (UE) 2017/373 u (UE) 2021/664 u li jemenda r-Regolamenti tal-Kummissjoni (UE) Nru 1178/2011, (UE) Nru 748/2012, (UE) Nru 965/2012, (UE) Nru 139/2014, (UE) Nru 1321/2014, (UE) 2015/340, u r-Regolamenti ta' Implimentazzjoni tal-Kummissjoni (UE) 2017/373 u (UE) 2021/664 (ĠU L 31, 2.2.2023, p. 1, ELI: http://data.europa.eu/eli/reg_impl/2023/203/oj).

(b) fil-punt (b), il-punt 1. jiġi sostitwit b'dan li ġej:

“1. il-Ftehim ikopri l-prodott, il-parti, it-tagħmir, l-unità tal-kontroll u tal-monitoraġġ (CMU) jew il-komponent tas-CMU li jrid jiġi vvalidat, u għadu validu;”;

(6) fil-punt 21.B.222, il-punt (b)1.(ii) jiġi sostitwit b'dan li ġej:

“(ii) l-awditjar tal-prodotti ta' kampjun rilevanti tal-prodotti, tal-partijiet, tat-tagħmir, tal-unitajiet tal-kontroll u tal-monitoraġġ (CMUs) u tal-komponenti tas-CMU li jinsabu fl-ambitu tal-organizzazzjoni;”.

ANNEX II

L-Anness (OPERAZZJONIJIET TAL-UAS FIL-KATEGORIJA “MIFTUHA” U “SPECIFIKA”) tar-Regolament ta’ Implimentazzjoni (UE) 2019/947 huwa emendat kif ġej:

- (1) fil-PARTI B (OPERAZZJONIJIET TAL-UAS FIL-KATEGORIJA “SPECIFIKA”), il-punt UAS.SPEC.100 jiġi sostitwit b’dan li ġej:

“UAS.SPEC.100 Użu tat-tagħmir iċċertifikat u tal-inġenji tal-ajru mingħajr bdot abbord iċċertifikati

- (1) Meta l-operatur tal-UAS juża inġenju tal-ajru mingħajr bdot abbord li għalih ikun inhareġ ċertifikat tal-ajrunavigabbiltà jew ċertifikat ristrett tal-ajrunavigabbiltà, l-operatur tal-UAS għandu jiżgura li s-sistema tal-inġenji tal-ajru mingħajr bdot abbord tkun konformi mar-Regolament Delegat (UE) 2024/1107;
- (2) Meta l-operatur tal-UAS juża tagħmir iċċertifikat fuq inġenju tal-ajru mingħajr bdot abbord li għalih la jkun inhareġ ċertifikat tal-ajrunavigabbiltà u lanqas ċertifikat ristrett tal-ajrunavigabbiltà, l-operatur tal-UAS għandu jwettaq il-kompiti kollha li ġejjin:
 - (i) jirreġistra l-hin tal-operazzjoni jew tas-servizz skont l-istruzzjonijiet jew il-proċeduri applikabbli għat-tagħmir iċċertifikat;
 - (ii) jimxi mal-istruzzjonijiet imsemmija fiċ-ċertifikat tat-tagħmir, u jikkonforma wkoll ma’ kull direttiva tal-ajrunavigabbiltà applikabbli mahruġa mill-Aġenzija;
 - (iii) jimplimenta kull miżura tas-sikurezza awtorizzata mill-awtorità kompetenti skont l-Artikolu 19(4);
 - (iv) juża kwalunkwe informazzjoni obbligatorja rilevanti dwar is-sikurezza mahruġa mill-Aġenzija.”;
- (2) L-Appendiċi 1 huwa emendat kif ġej:
 - (a) fil-punt UAS.STS-01.040, fil-punt (2), il-punt (f) jiġi sostitwit b’dan li ġej:

“(f) ma għandux jagħti l-kontroll tal-inġenju tal-ajru mingħajr bdot abbord lil CMU ohra;”;
 - (b) fil-punt UAS.STS-02.040, fil-punt (2), il-punt (e) jiġi sostitwit b’dan li ġej:

“(e) ma għandux jagħti l-kontroll tal-inġenju tal-ajru mingħajr bdot abbord lil CMU ohra;”.